


**የተከሰሰው መረራ ብቻውን ነው! አታምታቱ ጀዋርና ብርሀኑ የሉበትም! – ሰርፀ ደስታ**

March 4, 2017



ሰሞኑን የወያኔ ቡድን ኢትዮጵያዊውን እውነተኛ የሕዝብ ልጅ ፕ/ሮ መረራ ጉዲናን ከአክራሪ እስልምና አቀንቃኙ ከጀዋርና (ክርስቲያንን ሁሉ በሜጫ ቢከትፈው የሚመኝ) በሻቢያ በኩል ኢትዮጵያን ነጻ አወጣለሁ እያለ የሚያላግጥብንን ብርሀኑ በአንድ ላይ ከሰሰ በሚል የወያኔ ሚዲያዎች ማናፈሳቸው ሳያንስ ሌሎችም ይህንን ተቀብለው እያዛመቱለት ነው። እውነታው ግን ከመረራ በቀር ለወያኔ በአሁኑ ወቅት አደገኛ ሆኖ የታያት የለም። እውነታው ጀዋርና ተከታዮቹ ባይኖሩ ወያኔ አደጋ ላይ በወደቀ ነበር። ጀዋርና ተከታዮቹ ለወያኔ የጠቀሟትን ያህል አለኝ የምትለው አጋዚም አልጠቀማትም። ጀዋርና ተከታዮቹ መሰለውኝ ሕዝብ ወሳኝ ተጋድሎ ላይ እያለ ኢትዮጵያን ማፍረስ ሚናቸው እንደሆነ ከወያኔ የተሰጣቸውን ሥራ ለንደን ላይ ሲናገሩ የሰማናቸው። ጀዋርና ተከታዮቹ እኮ መሰሉኝ በወሳኝ የትግል ወቅት የሕዝብን ትኩረት ወደሌላ ለመቀየር አትላንታ ላይ የአሮሞ ቻርተር በሚል ልዩ ሕዝብን የሚከልስ ሥራ ሲሰሩ የነበሩ። የለንደኑም ንግግር የአትላንታውም ጉባዔ እኮ እንደተባለውም ከምር አልነበረም። ሆን ተብሎ ወያኔ የገባችበትን አጣብቂኝ ፋታ እንዲሰጣት ትኩረት ለማስቀየር እንጂ። ለመሆኑ ጀዋር ከመቼ ወዲህ ነው የወያኔ ጠላት የሆነው። ከተከሰሰ ለምን ድሮ አልተከሰሰም። ዛሬ ከመረራ ጋር ጀዋርን መክሰስ ለምን ተፈለገ; የወያኔው ቡድን ጀዋር በሕዝብ ዘንድ እንደተጠላ ስለተረዳ እንደገና የወያኔ ጠላት በማስመሰል የሕዝብ ትኩረት እንዲያገኝ ስለሚፈልግ ነው። ምክንያቱም ገና ብዙ ለወያኔ

የሚሰራላት ሥራ አለውና ነው። ይህ ግለሰብ እያደረገ ያለውን ብዙ የአሮሞ ልጆች ዛሬ ላይ ነቅተውበታል። እሱና ቡድኑ ወሳኝ የወያኔ የቁርጥ ቀን ተዋናይ ናቸው። እባብ ሞኝን ሁለት ጊዜ ነደፈው ይባላል። ድሮ የአነግ ባለስልጣናት ከወያኔ ጋር እየሰሩ የአሮሞ ልጅ አነግ ነህ እየተባለ ሥንቱ የደረሰበት እንኳን ሳይታወቅ ቀርቷል። አሁን የአነግ ባለሥልጣናት ብዙም ሚና የላቸውም። ወያኔ ትብብሯ ትልቅ ሚና አላቸው ከተባሉት ከእነጆሮችና ቡድኑ ጋር ነው። አስተውሉ ጆሮና ቡድኑ ምን እያደረጉ እንዳለ። ዛሬ ጆሮና ቡድኑ የአረጀውንና ከሕዝብም ትኩረት እየደበዘዘ የመጣውን አነግን በአዲስ መልክ እንዲያስቀጥሉት ወያኔ ተፈልጋለች። ይህ ከአልሆነ የአሮሞ ሕዝብ ከእጅ መውጣቱ ነው። የአሮሞ ሕዝብ አመለጠ ማለት ደግሞ በቃ ሁሉም ነገር አከተመ። እነ መረራ ዛሬ ላይ እንዲህ ሥጋት የሆኑባት ወያኔ አነጋውያን ጥሩ ሥም በነበራቸው ጊዜ እንደምንም አልቆጠረቻቸውም ነበር። ዛሬ ላይ ከጥቂት የጆሮ ተከታይ የሙስሊም አክራሪ አሮሞዎች በቀር የአሮሞ ሕዝብ ትኩረቱን ወደነመረራ አዙሯል። ይህ ወያኔን ከአስደነገጣት ነገር አንዱ ነው። በእርግጥም እነጆሮችንም እጅግ አስደንግጧል። ዛሬ የአሮሞ አክቲቪስት ነን የሚሉት እንዲህ አቅላቸውን የጣሉ እስከሚመስል ድረስ የሚያንቀጠቅጠው ይህ የአሮሞ ሕዝብ አነጋውያኑን(የዛሬዎቹ አክቲቪስት ተብዬዎቹ እነጆሮች) ገሸሸ አድርጎ መረራንና ቡድኑ መመልከቱ ነው። ለዘመናት መረራን ሊያደምጥ የፈለገ አልነበረም። እንደውም የነፍጠኛ ተላላኪ በሚል ሥም ጭራሽ በሕዝብ ዘንድ ተቀባይነት እንዳይኖረው ተደርጓል። ሌላ ቀርቶ እነ ተስፋዬ ገብረግብም እነሱ ከመረራ በላይ አሮሞ ሆነው በመረራ ሲያፈፁ ነበር። በአንድ ፕ/ር ሕዝቅዬል የመድረክ መሪ በሆነበት የአሮሞ ዲያስፖራ ጉባዔ ላይ ሕዝቅዬልና መሰሎቹ የሰጡትን አሮሞነት ተስፋዬ ሲጠቀምበት መረራን በመንቀፍ አፉን ሲያሟሽ የተደረገለት ጭብጨባ እናስታውሳለን። ዛሬ ላይ መረራን በአሮሞ ሕዝብ ፊት አንዳች ክፉ መናገር አይቻልም! ዘግይቶም ቢሆን ሕዝብ አሁን ገብቶታል!

ወያኔ አሁን እያደረገች ያለችው ይህን አፍጥጦ የመጣባትን የመረራና ቡድኑ የኢትዮጵያዊነትና አሮሞነት ፍልስፍና እንዲምታታ ሥለፈለገች ነው የኢትዮጵያና ኢትዮጵያዊነት ጠላት የሆኑትን እንደነጆሮች የመሳሰሉትን ከመረራ ጎራ ያደረገቻቸው። ወያኔን ከኢትዮጵያዊነት በላይ የሚያስፈራራት የለም። ይህ ኢትዮጵያዊነት በሙሉ ወኔ ወደ አሮሞ ሕዝብ ገባ ማለት ነገሩ ሁሉ ያበቃል። እንኳን አዲስ አበባ ወያኔ ተነሳሁበት የምትለው ደደቢትም ከዚያ በኋላ መመሸጊያዎ አይሆንም። ይህችን አገር የሠሯት ባለቤቶቿ በግዛታቸው የባንዳ ልጆች መጨረሻቸው ነው። ዛሬ የአሮሞ ጆግኖች ልዩ ታሪክ የሆነውን የሚኒሊክን ታሪክ ጥላሽት ለመቀባት የሚዘመትበት ቁልፍ ሚስጥሩም ይህ ነው። እነ የአሮሞ አክቲቪስት ነን የሚሉ የወያኔ ቅጥረኞች እድል አግኝተው ያልተፈጠረ ታሪክ እየፈጠሩ የሚያወሩበት ሚስጢር ይህ ነው። እምዬ ሚኒሊክ ሲባል ሁሉም ይበረግጋል። ጆግኖቹ አሮሞዎች ሚኒሊክ የልብ ወዳጃቸው ነው። የሚኒሊክ ታሪክ አደዎ ቢቻም አደለም። እወነት ነው ሚኒሊክና አሮሞዎች ብል ይቀለኛል እሽ ያለውን በውድ እምቢ ያለውን በግድ አስገብረው ኢትዮጵያ የምትባልን አገር ከዘመናት መፍረስ በኋላ መልሰዋታል። የአሮሞ አክቲቪስቶችን ይህ ታሪክ የሚያስፈራቸው ከባንዳዎቹ ጋር ባላቸው ወዳጅነት እንጂ አንድም እነሱ የሚሉት ታሪክ በሚኒሊክ ተፈጽሞ አደለም። እንነጋገር ከተባለ በአፍሪካ አደለም በአለም ላይ ሥኬታማና ልዩ ታሪክ ፈጣሪ የነበረው አሮሞዎች በዋናነት የተሳተፉበት የሚኒሊክ ሥርዓት ነው! አገርን አንድ ማድረግ፣ አገርን በእድገት ጎዳና በታላቅ ፍጥነት ማስገሰገስ፣ ዓለም በወቅቱ ያልደፈራቸውን ቅኝ ገዥዎችን ማሸነፍና የአገርን ዳር ድንበር ማስጠበቅ ለየትኛውም የአለም መሪ አልተሳካለትም። ሊያውም አፍሪካዊነት በራሱ ታላቅ ክብደት በሆነበት ወቅት።

ሰሞኑን የሄው ጀዋር የሚባለው ግለሰብ በሚመራው ሚዲያ የአሮሞ ምሁር ነን የሚሉት ሶስት ግለሰቦች ፕ/ር ሕዝቅኤል ገቢሳ፣ ዶ/ር አባስና ሀብቴ ኢታና ለሚኒሊክ ኃጥያት የሚሆን የውሸት ታሪክ በመፍጠር እውነተኛውን የማየውዱት ሳይቀሩ እየመረራቸውም ቢሆን የተገነጩትን የአደዋን ታሪክ በማጥላላትና በማኮሰስ ሊነግሩን ብቅ ብለው ነበር። ምሁርነት በራሱ ትልቅ ሀላፊነት ነው፣ እድሜ ሌላው ትልቁ ሀላፊነት ነው፣ ከዚያ በተረፈ ግን ማንኛውም ተራ ሕጻን እንኳን ቢሆን ሕሊናን የሚያጎድፍ ወሸት መናገር ውርደት ነው። ጥሩነቱ የአሮሞ አክራሪዎቹ የሚይዙት የሚጨብጡት ሰላጡ አሁን አሁን ማንነታቸውን እየገለጡት መሆኑ ነው። ለበርካታ ጊዜ የኢትዮጵያን ጉዳይ ዋና ተንታኝ የነበረው እሱ ራሱን እንደገለጸው “ዶ/ር” (ይቅርታ የሰውን ማዕረግ ለማሳካት ሳይሆን ገና የ ዶክተሬት ተማሪ እንጂ ዶ/ር አደለም የሚል መረጃ ስላለ ነው) ጸጋዬ አራርሳ የማንነት ጭምብሉ ሲወጣ ሲገለጥ ነው ዛሬ የምንሰማውን የጥላቻና የበቀል ንግግሮቹን መንዛት የጀመረው። እስከ ዛሬ ተደብቆ ነበርና። ልብ በሉ ጸጋዬ ግን በወያኔ የሲቪል ሰርቪስ ኮሌቾች የወያኔ ካድሬዎች አሰልጣኝ ነበር። ጀዋርና መላው የአሮሞ አክቲቪስት ነኝ የሚለውን ወያኔ ሕዝብ እንዲቀበላቸው ትፈልጋለች። መረራን ከጀዋር ጋር የከሰሰችበት ዋና ምክንያቷ የመረራን ፍልስፍና ለመበረዝ ነው። የመረራ ፍልስፍና ከምንም በላይ ለወያኔ አደገኛ ነው። ኢትዮጵያዊነት፣ ነፍጠኛ ከተባለ የአሮሞም ነፍጠኛ ነበር ብሎ የሚናገረው ለዘመናት ተቀባይነት ያጣው የመረራ ፍልስፍና። ኢትዮጵያ ከምንም በላይ በአሮሞ ልጆች ደም የተገነባች አገር ነች ብሎ የሚናገረው መረራና ጀዋር ናቸው እንግዲህ በአንድ ወንጀል የሚከሰሱት። ጀዋር ቢከሰስ እንኳን ምን አልባት ወደፊት ክርስቲያንን በሜጫ ጨርሶ እስላማዊ መንግስት ለመመስረት ምኞት እንዳለው ተጠርጥሮ ሊከሰስ ይችላል። ዛሬ እሱን የሚከሰው የለም። ዛሬ ግን ጀዋር አዲስ አበባ ቢሄድ ሻራተን ሶስት ቀን ቆይቶ ምን አልባት የታሰረ ወገን ካለው አስፈትቶ ሊመለስ ይችላል የቀድሞው የአነግ መሪዎች እንዲህ እንደነበሩ እናስታውሳለንና። ሥንቱ የደሀ ልጅ ግን በአነግ ሥም አልቋል። በአጭሩ ሌሎቻችሁ ደግሞ አታምታቱ ወይም አትጃጃሉ የተከሰሰው መረራ ብቻ ነው እንጂ ጀዋር እየተደረገለት ያለው ያጣውን የሕዝብ ድጋፍ እንዲያገኝ ፕሮፓጋንዳ ነው። ባይሆን ጀዋር ትንሽ ቀሪ ደጋፊዎች ካሉት አገር ቤት ለወያኔ ፕሮፓጋንዳ የሚመች ሕዝብ የሚያልቀበትን የጎዳና አመጽ ያውጅ ይሆናል። ለእሱም ወሬ ያገኛል። እሱ የሚመራው ሚዲያ ይህ ዛሬ ላይ በየቦታው የምንሰማው የአሮሞ ሕዝብ ልጆች ሥቃይ ከአበቃ ወሬም ላይኖረው ነው። ሰሞኑን በሰማሊ ክልል ታጣቂዎች የሚደርሰው ግፍ ጥሩ ወሬ ሆኖለታል። እኛን ግን ያመናል፣ ይቆጫል፣ ያንገበግባል! ዛሬ ማንነቱን አጥቶ መክኖ አቅም ያጣው የአሮሞ ሕዝብ ለጦርነት ለሌሎችም ጦርነትን ያስተማረ ነው። እድሜ ለወያኔና አነጋውያን። አሁን የነቃው የአሮሞ ሕዝብ ፊቱን ወደነመረራ ማዘንበሉ ግን ከምንም በላይ ለወያኔና አነጋውያን(የዛሬዎቹ አክቲቪስቶች) ስጋት ነው። ይህ ነው እውነታው! አታምታቱ!

ሌላው በሻቢያ በኩል ኢትዮጵያን ነጻ አወጣለሁ ሲን ስንጃጃልለት የኖርነው ዶ/ር ብርሀኑ ነጋ የተባለው ግለሰብ ነው። ድርጊቱ ሁሉ አንድም ቦታ ከኢትዮጵያ ሕዝብ የነጻነት ትግል ጋር የሚመስል እንደሌለ ብናይም ብዙ ደጋፊ ስለነበረው ግራ ተጋብተን ቆይተናል። ለነጻነት እታገላለሁ የሚልን መደገፍ መልካም ሊሆን ይችላል። ግን አንዳች የሚመስል ነገር የሌለውን መደገፍ በራሱ ሌላ ግራ መጋባት ነው። ዲያስፖራ ተብዬው በእርግጥ እንደነዱት የሚነዳ እንጂ ማስተዋል ያለው አይመስልም። ልብ በሉ ለነጻነት እየጋለሁ የሚለው የብርሀኑ ቡድን የወያኔ የቁርጥ ቀን ወዳጅ በሆነው በሻቢያ በኩል ነው። ለመሆኑ ይህ ቡድን አማራጭ አጥቶ ነው ወይ ብለን ስንጠይቅ መልስ የለም። ዛሬ ኢትዮጵያ ከዳር እዳር ሕዝቧ አፈንግጦ እያለ ሻቢያ ጋር መልከሰከሰ ምንድነው; ብለን መጠየቅ ፈርተናል ወይም አዚም ተደርጎብናል። ባይሆን እንኳን ከምንም በላይ ደቡብ ሱዳን ጥሩ

አማራጭ ነበር። ከሕዝብ ወጥተው ዛሬ እየታገሉ ያሉት ወገኖች እኮ ያሉበት እነ አርማጭ መሳሪያ የሚያገኙት ከሱዳን ነው። ያጠራቸው ገንዘብ እንጂ የተኛውንም አይነት መሣሪያ ሊያስገቡ እንደሚችሉ እናውቃለን። ማን ከልክሏቸው በገዛ መሬታቸው። የብርሀኑ ቡድን ግን ስንት አመቱ ነው; ከባለፈው ዓመት የተሻለስ ትክክለኛ የነጻነት ታጋይ ከሆን ምን እድል ነበረው; ልብ ያለው ልብ ይበል ከማለት ውጭ አሁን ላይ ሰው ሊያምነው የማይቻለውን ነገር ብንናገር ማን ቢሰማ። ብርሀኑ ከመረራ ጋር የተከሰሰበት ሂደት ግን ጀዋርን ከመረራ ጋር ከተከሰሰበት የተለየ አደለም። እነ በቀለ ገርባ ከታሰሩ ጀምሮ መረራን የሚያስሩበት ምክንያት እየፈለጉ ነበር። ከምንም በላይ ሕዝብን ሊያመው የሚገባው መረራ መታሰሩ ብቻም ሳይሆን እንደገና ከሕዝብ ጠላቶች ጋር ተባባሪ እንደሆነ ለማሳየት የተሞከረበት ሂደት ነው። ወያኔና ወዳጆቹ የመረራን ከእነዚህ ሁለት ግለሰቦች ጋር መከሰሱን አጉልተው ሊያወሩት ይፈልጋሉ ይህ በትክክልም አጀንዳቸው ነውና። ሌሎች ግን አይምታታባችሁ። በዚህ ልዩ ክስ ወያኔን የከሰሰቸው መረራና መረራ ብቻ ነው። ጀዋር ብርሀኑ የምትሏቸው ወያኔ ሕዝብ ትኩረት እንዲሰጣቸው ስለፈለገች ነው ከመረራ ጋር የደባለቀቻቸው። ዲያስፖራ ሆይ ተምታቶብህ ሌሎችን አታምታታ። ሁሉንም ቆይተህ ታየዋለህ። ዲያስፖራን ሌላ የታዘብነው አለ መረራ ሲታሰር አንድም እንቅስቃሴ አለማድረጉ የዲያስፖራው ነገር የተያዘው በነጋዴዎች እንጂ በእውነተኛ የሕዝብ አጋሮች እንዳልሆነ ነው።

እግዚአብሔር ማስተዋሉን ይስጠን!

ልዑል እግዚአብሔር ኢትዮጵያንና ሕዝቦቿን ይጠብቅ! አሜን